



■ Koman Şova

SƏN GÖZƏLSƏN

Hə, sən gözəlsən, əlbəttə ki, gözəlsən.
Masmavi qar dənəcikləri ələnilrər göylərdən.
Mənsə sənin izindəyəm.
Deyəsən, sən də arxamca gəlirsən.
Hava axınında səni daha yaxın hiss edirəm,
Ağır-ağır yağan qartək çiynimə ələnirsən.

Kölgəm necə tez böyüyür, özü də susqundur yaman.
Biz xəyallarda, güllərin içində yaşayıırıq hər zaman.
Səhərinşə lap sübh çağında, həyatın acı anında
Çiyinlərimdən günahlarımı çəkib qoparıram, aman.

Hə, sən gözəlsən. Gəl... Yuxularım rəngbərəngdir...
Özüm istədiyim tərzdə görürəm yuxumda səni.
Mələklər qopub düşür göylərdən yerə bir-bir
Gözləməkdən cana doyur, daha üzüklər bezir.

İNDİ BURDA, HƏR YERDƏ...

Sevgilim, yaz yağışıyla
Yenə yanıma gəldin,
Sevgilim, incə tənini
məni xəyalpərəst eylədin.

Yenə bircə bilirəm ki,
Sənin süzgün baxışların
Ulduzlarda, buludlarda, dalğalardadır.
İndi burda, hər yerdədir, yanımdadır.
Sən gəldin, yenə varam, yenə sağam...

DAĞ XORUZU

Qara meşələrdə nadir quşlar uçuşur.
Onları görmək olmur, onları ovlamaq olmur.
Bircə toy günlərində kor olurlar,
Şənlənirlər, oxuyurlar.

Göylər nəğmələrinə heyran,
Onlara baş əyir kollar, ağaclar.
Böyük lələklərinin üstündə
Sönür onsuz kəderli ulduzlar.

Nadir quşları ovlayan ovçular,
təbriklər, siz qalıb gəldiniz.
Onun addımı küldür, sevgidir.
Qar yağdırdı gözləriniz,
Asta-asta qarlar yağır, ruhlar ağlayır...

GƏZİNTİ

İtkin düşmüş sözlər içində gəzişirəm.
Soyuq aylı gecədə, əlim uzun ətəyimdən.
Mərmər üstündə yatmış hörümçək dəyir gözümə,
Dağılanda yollar gurultudan, uğultudan, səs-küydən.

Qeyri-adi gülüşləri özünə
hopdurur üzsüz kölgələr.
Çiyinlər, əllər, gözlər qalır heyran.
Uçuşurlar böyük quşlar,
dimdikləriylə məni dondurmaq arzular.

HƏÇ YERDƏ

Bir-birimizə bağlılıq, məkanlarla, övladlarla.
Uzaqdasan, itmisən heçlikdə, dumanlarda.
Dərinlikdə, buludlarda, xəyallarda
Yoxa çıxdın, itib-batdın, dünənki gündə qaldın.

Mən havada seyrəliyəm, yenidən gerçək olasan,
Mən yağış, külək altından ikicə gözəm, anlasan.
Əks-sədalar kölgəsində mən kölgəni axtarıram.
kabuslarda, səs-küylərdə, hər yerdə sənə baxıram.

Əlim uzun gecələrdən heç üzülmür,
Qar xəyal kimi səhərin sübh vaxtı yağır.
Alp pərilərinin bəmbəyaz saçları
Hardasa uzaq xəyallarda qalır.

ŞƏFA

Sahil kölgəmizin yarasını sağaldır.
başqaları da keçir həmin geniş sahildən.
Keçən gecə köhnə yuxularda yağırdı qarlar,
qaranlıq gecə, mavi qumlar...
Qan içində, alatoran obrazlarla yuxusuzluqda
Dağılmış illərdə qar, qum...
Son yaxındır.
Demək olar, lap yaxındadır...

ZƏR OYUNU

Duman, itmiş məkanlar
ovcunda sevgini gizlərkən
yağışlardan canlananda
gecə də bir anlıq ölür.

Qaynayan qandan tökülən yuxu kimi,
Sahildə gözəl baldırlar görüb sərxoş oluram.
Əllərim dalğalanır,
Zərlər havaya uçur.

Kollardan dizlərim qalxır,
Açılır üstdəki zanbaqlar.
Mənə ölü əllər sarılanda
Quşlar uçur qatar-qatar.

BARBAR POEMASI

Sən zahirimdə bir yarasan,
təhqir, hayqırtı, korluqşan.
Səni mən yox, içimdə ağrı istəyir.
Məndən olan dumanlı bir şey
Sənə möhtac, səni istəyir.

Gecənin bağrını yar, gəl
Duaların içərisindən.
Böyük ağacların yanmış kölgəsində
Ud məni tələsmədən.

QIZLAR ÜÇÜN İNTERNAT MƏKTƏBİ

Qaramat bataqlıqda yatır ağ balıqlar,
Fosfor bədənlər ipək yalanda.
Nəhəng ölçülərdə böyüyür naməlum dünyalar,
Böyüyür isti mumdan qara səhifədə tanrılar...

Tavandan köhnə kabuslar qalıb asılı,
Boş pəncərələrdə xatirələr sürünür.
Gənclərin cüt-cüt başları,
Bir də səma altında yonqarlar görünür.

Dəmir əlli əsgərləri daşıyan
Hürkmüş atlar nağıllardan atlandılar
Bəmbəyaz, buludsuz şaxtalı gecədə.
Nazik köynəkli rahibələr dualara qovuşdular.

SEVGİNİN İZİ İLƏ

Təbiətin qoynunda,
Şəhərlərin içində,
Səs-küyün tam ortasında,
Qaranlıqda, gur işıqda,
Yaşının qərrib çağında,



Ya da hardasa uzaqda.
Ağacların, günəşin, yağış və qarın altında
kimisə gözləyərkən skamyada,
gözü açıq oturanda
Bir də gördün ki, gəldi gözənilmədən.

Burda, içəridə ciyərlərindəki nəfəsdir O,
Mən onu yuxusuzluqdan sonrakı
seltək yağışdan tanıyaram.
Risk etmək istəyindən sonra,
səhvlərdən sonra gələn fərəh kimi
sadə sevincli hadisə kimi tanıyaram.

Mən hamıya deyirəm, hamıya
Onunla görüşə bilərik.
Mütləq onunla görüşməliyik.
Dünyanın harasında olursa-olsun,
Lap buludların üstündə
Biz mütləq görüşməliyik.

QORX

Doğrudan da, aşıq olan vaxtda
qorx - yalnızlıq yaxındadır.
Gizlində özün üçün
bircə künc saxla.
Qoy o ancaq sənin olsun.
Yuxusuzluq gələcək,
Bir də yuxusuzluğu zülmətə çevirən bir nəsnə.
Qorx!!!

GETMƏK

Saat gedir, gün gedir, qan gedir,
Səs gedir, yaddaş gedir, can gedir.
Əllər gedir, onlara yas tutub ağlayır.
Kül içində bir-birimizi axtarır,
bir-birimizə dayaq oluruq,
küldən bir-bir dirilirik
və hər şey yenidən başlayır!

SEVGİ ACISI

Tənha qadınların,
bir də avara gəzən yiyəsiz itlərin
yağışları yağır.
Səhra yağışı yağır,
görünməz heykəllərlə yağır.

Yağışdan sonra yenə yağış yağır.
Sərhədlərin o tayında kabuslar doğulur.
Və hardasa hər şey bitən yerdə
Yenidən ağrılar yaşanır.
Qadın havanı səsiylə,
yuxusuzluğuyla rəngləyir,
Qovaqlar toxumunu səpəndə yerə.

Elə burada - şəhərin tam mərkəzində
Tənhalıq yağır hər yerdən.
Sanki heç kim yoxdur,
Sanki heç nə yoxdur,
ümumiyyətlə, heç nə.
Bircə dərd var, bircə ağrı var...

Rus dilindən tərcümə edən:
Xanım Aydın